

## TNPSC துளிகள்

- ❖ கீவ் (Kyiv) புறநகர்ப் பகுதியில் இருந்து ரஷ்யப் படைகள் வெளியேறியதைத் தொடர்ந்து, உக்ரைனின் புச்சா நகரின் தெருக்களில் பொது மக்கள் கொத்து கொத்தாக இறந்து கிடக்கும் காணொளிகள் மற்றும் புகைப் படங்கள் வெளியாகியுள்ளன.
  - இந்தக் கொடூரமான படங்கள் உலகளாவிய அளவில் கண்டனத்தை ஈர்த்து உள்ளதோடு ரஷ்யாவிற்கு எதிராக விசாரணை மற்றும் வலுவான தடைகளை விதிக்குமாறு கோரிக்கைகளையும் விடுத்துள்ளது.

## தமிழ்நாடு செய்திகள்

### காவல் உதவி செயலி

- ❖ முதல்வர் மு.க.ஸ்டாலின் அவர்கள் சென்னை தலைமைச் செயலகத்தில் 'காவல் உதவி' என்ற ஒரு செயலியை வெளியிட்டார்.
- ❖ பொதுமக்கள் குறிப்பாக பெண்கள் அவசரக் காலங்களில் காவல்துறையின் உதவியை நாடும் வகையில், 60 அம்சங்களுடன் இந்தச் செயலி தொடங்கப்பட்டுள்ளது.
- ❖ இந்தச் செயலியானது அவசர உதவி மற்றும் தொலைபேசி அழைப்பு செய்யும் வசதி (112/100/101) ஆகியவற்றைக் கொண்டுள்ளது.
- ❖ இயக்கத்தில் உள்ள போது புகார் தெரிவிக்கும் வசதி மற்றும் இருப்பிடத்தைப் பகிர்ந்து கொள்ளும் வசதியும் இதில் உள்ளது.



### மாநிலக் கல்விக் கொள்கை

- ❖ டெல்லி உயர்நீதிமன்றத்தின் ஓய்வு பெற்ற தலைமை நீதிபதி முருகேசன் என்பவரின் தலைமையில் 13 பேர் கொண்ட ஒரு குழுவை தமிழக அரசு அமைத்தது.
- ❖ ஓராண்டுக்குள் புதிய கல்விக் கொள்கையை உருவாக்குவதற்கான பரிந்துரைகளை இந்தக் குழு அளிக்கும் என முதல்வர் மு.க.ஸ்டாலின் அவர்கள் தெரிவித்துள்ளார்.
- ❖ இந்தக் குழுவின் இதர மற்ற உறுப்பினர்கள்: சவீதா பல்கலைக் கழகத்தின் முன்னாள் துணைவேந்தர் L. ஜவஹர்நேசன், கணித அறிவியல் நிறுவனத்தின் ஓய்வு பெற்ற பேராசிரியர் R. ராமானுஜம், மாநில திட்டக்குழு உறுப்பினர்களான சுல்தான்


இஸ்மாயில் மற்றும் R. ஸ்ரீனிவாசன், யுனிசெஃப் அமைப்பின் முன்னாள் கல்வி நிபுணர் அருணா ரத்னம், தமிழ் எழுத்தாளர் S. ராமகிருஷ்ணன், முன்னாள் உலக சதுரங்கச் சாம்பியன் விஸ்வநாதன் ஆனந்த், இசைக் கலைஞர் T.M.கிருஷ்ணா, கல்வியாளர்கள் துளசிதாஸ் மற்றும் S.மாடசாமி, கீச்சாங்குப்பத்தில் உள்ள அரசு ஊராட்சி ஒன்றிய நடு நிலைப் பள்ளியின் தலைமை ஆசிரியர் R. பாலு, அகரம் அறக்கட்டளையைச் சேர்ந்த ஜெயஸ்ரீ தாமோதரன் ஆகியோர் ஆவர்.

## தேசியச் செய்திகள்

### பேரழிவுகளை ஏற்படுத்தும் ஆயுதங்களுக்கு நிதியளிப்பதைத் தடை செய்வதற்கான மசோதா

- ❖ பேரழிவுகளை ஏற்படுத்தும் ஆயுதங்களுக்கு நிதியுதவி வழங்கச் செய்வதைத் தடை செய்திடவும், அத்தகைய நடவடிக்கைகளில் ஈடுபடும் மக்களின் நிதிச் சொத்துகள் மற்றும் பொருளாதார வளங்களை முடக்கவும், அவற்றைப் பறிமுதல் செய்யவும் அல்லது அவற்றை இணைத்துக் கொள்ளவும் வேண்டி மத்திய அரசுக்கு அதிகாரம் அளிக்கும் ஒரு மசோதாவானது மக்களவையில் நிறைவேற்றப்பட்டது.
- ❖ 2005 ஆம் ஆண்டில் நிறைவேற்றப்பட்ட பேரழிவுகளை ஏற்படுத்தும் ஆயுதங்கள் மற்றும் அவற்றின் விநியோக முறைகள் (சட்டவிரோத நடவடிக்கைகள் தடை) சட்டமானது, பேரழிவுகளை ஏற்படுத்தும் ஆயுதங்களைத் தயாரிப்பதை மட்டுமே தடை செய்தது.

**Objects and Reasons of the Bill**

 Weapons of Mass Destruction and their Delivery Systems (Prohibition of Unlawful Activities) Amendment Bill will align India with global requirements

**Bill seeks to Insert a new Section 12A in the existing law which states that 'no person shall finance any activity which is prohibited under this Act, or under the United Nations (Security Council) Act, 1947, or any other relevant Act for the time being in force, or by an order issued under any such Act, in relation to weapons of mass destruction and their delivery systems'**

**The original Act, passed in 2005, only banned manufacture of weapons of mass destruction**

**"In recent times, regulations relating to proliferation of weapons of mass destruction and their delivery systems by international organisations have expanded... There is a need to amend the said Act to provide against the financing of proliferation of weapons of mass destruction and their delivery systems so as to fulfil our international obligations"**

**S Jaishankar**  
External Affairs Minister

### ஒருங்கிணைந்த உயிரிச் சுத்திகரிப்பு நிலையங்கள் திட்டம்

- ❖ டாக்டர். ஜிதேந்திர சிங், ஒருங்கிணைந்த உயிரிச் சுத்திகரிப்பு நிலையங்கள் என்ற தூய எரிசக்தி முன்னெடுப்பினைத் தொடங்கி வைத்தார்.
- ❖ பல்வேறு பொது-தனியார் கூட்டணிகள் மூலம் நாடு முழுவதும் உள்ள தூய எரிசக்தி அமைப்புகளை மேம்படுத்துதல் மற்றும் அவற்றை விரைவுபடுத்துதல் என்ற ஒரு புதிய

நோக்கத்துடன் இந்தத் திட்டமானது தொடங்கப்பட்டுள்ளது.

- ❖ "புத்தாக்கத் திட்டத்தின்" மூலம் அடையக்கூடிய குறைந்த கார்பன் உமிழ்வுடைய ஒரு எதிர்காலத்தினை அடைவதற்கான இந்தியாவின் உறுதிப்பாட்டை மனதில் கொண்டு இந்தத் திட்டமானது தொடங்கப்பட்டுள்ளது.



## பிரகிருதி



- ❖ 'பிரகிருதி' என்ற ஒரு உருவச் சின்னத்தை மத்திய சுற்றுச்சூழல் அமைச்சர் பூபேந்திர யாதவ் வெளியிட்டார்.
- ❖ நாட்டின் எதிர்காலச் சந்ததியினருக்கு ஏற்ற சிறந்த சூழலுக்குப் பங்களிக்கக் கூடிய சிறிய மாற்றங்கள் குறித்து நாட்டு மக்களிடையே ஒரு விழிப்புணர்வைப் பரப்பும் நோக்கத்துடன் இந்தச் சின்னமானது வெளியிடப்பட்டது.
- ❖ 'பிரகிருதி' என்ற சின்னத்தின் வெளியீடு, ஒருமுறை மட்டுமேப் பயன்படுத்தக்கூடிய நெகிழிகளை ஒழிப்பதற்கான மற்றொரு படியை எடுத்துள்ளது.

## சர்வதேசச் செய்திகள்

### இலங்கையின் அமைச்சரவை

- ❖ இலங்கையில் ஏற்பட்டுள்ள பொருளாதார நெருக்கடி காரணமாக அரசாங்கத்திற்கு எதிராக மக்களின் கோபம் அதிகரித்துள்ள நிலைமையில் இலங்கை நாட்டு அமைச்சரவையின் அனைத்து அமைச்சர்களும் ராஜினாமா செய்யத் தீர்மானித்து


உள்ளனர்.

- ❖ இலங்கையில் பொது அவசரநிலையானது ரத்து செய்யப் பட்டு விட்டது.
- ❖ பிரதமர் மஹிந்த ராஜபக்சேவைத் தவிர ஏனையோர் பதவி விலகியுள்ளனர்.

## பொருளாதாரச் செய்திகள்

### சரக்கு மற்றும் சேவை வரி

- ❖ இதுவரை இல்லாத வகையில் பொருளாதாரத்திற்கு மிகவும் நன்மையளிக்கக் கூடிய வகையில் மிகப்பெரிய மதிப்பிலான சரக்கு மற்றும் சேவை வரியானது மார்ச் மாதத்தில் வசூலிக்கப்பட்டது.
- ❖ சரக்கு மற்றும் சேவை வரி (ஜிஎஸ்டி) வசூல் ஆனது, 2022 ஆம் ஆண்டு மார்ச் மாதத்தில் மொத்தம் ரூ.1,42,095 கோடியாக வசூலாகியுள்ளது.
- ❖ இது 2022 ஆம் ஆண்டு ஜனவரி மாதத்தில் வசூலிக்கப்பட்ட முந்தைய அதிகபட்சமான ரூ.1,40,986 கோடி என்ற ஒரு இலக்கை முறியடித்து உள்ளது.
- ❖ 2022 ஆம் ஆண்டு மார்ச் மாத வருவாய் கடந்த ஆண்டின் இதே மாதத்தை விட 15% அதிகமாகும்.
- ❖ இது 2020 ஆம் ஆண்டு மார்ச் மாத வருவாயை விட 46% அதிகமாகும்.



### இந்தியாவின் வர்த்தகப் பற்றாக்குறை

- ❖ 2020-21 ஆம் ஆண்டில் 102.63 பில்லியன் அமெரிக்க டாலராக இருந்த இந்தியாவின் வர்த்தகப் பற்றாக்குறையானது 87.5 சதவீதம் அதிகரித்து 2021-22 ஆம் ஆண்டில் 192.41 பில்லியன் டாலராக உயர்ந்துள்ளது.
- ❖ கடந்த நிதியாண்டில் மொத்த ஏற்றுமதியின் மதிப்பானது 417.81 பில்லியன் அமெரிக்க டாலர் என்ற அளவைத் தொட்டது.

- ❖ அதே காலகட்டத்தில் இறக்குமதியின் மதிப்பும் 610.22 பில்லியன் அமெரிக்க டாலர்கள் என்ற அளவினைத் தொட்டது.
- ❖ இவ்வகையில் இது 192.41 பில்லியன் டாலர் வர்த்தக இடைவெளியை ஏற்படுத்தியது.

## சுற்றுச்சூழல் செய்திகள்

### காற்றின் தரம் குறித்த தரவுத் தளம் 2022



- ❖ உலக சுகாதாரத் தினத்தை முன்னிட்டு (ஏப்ரல் 7), உலக சுகாதார அமைப்பானது (WHO) 2022 ஆம் ஆண்டு காற்றின் தரம் குறித்த தரவுத் தளத்தை வெளியிட்டது.
- ❖ கிட்டத்தட்ட உலகிலுள்ள அனைத்து மக்களும் (99%) உலக சுகாதார அமைப்பின் காற்றின் தர வரம்புகளை மீறிய காற்றையேச் சுவாசிப்பதாக இது காட்டுகிறது.
- ❖ உலக சுகாதார அமைப்பானது முதல் முறையாக நைட்ரஜன் டை ஆக்சைட்டின் (NO<sub>2</sub>) வருடாந்திரச் சராசரிச் செறிவுகளின் நிலமட்ட அளவீடுகளையும் எடுத்துள்ளது.
- ❖ 10 µm (PM<sub>10</sub>) அல்லது 2.5 µm (PM<sub>2.5</sub>) என்ற மதிப்பிற்குச் சமமான அல்லது அதை விடச் சிறிய விட்டம் கொண்ட துகள்களின் அளவீடுகளும் இதில் அடங்கும்.
- ❖ "கிழக்கு மத்தியத் தரைக் கடல் மற்றும் தென்கிழக்கு ஆசியப் பகுதிகளில் மிகவும் மோசமாகவும், அதைத் தொடர்ந்து ஆப்பிரிக்காவிலும் காற்றின் தரம் மோசமாக உள்ளதாக" இந்த அறிக்கை கூறுகிறது.
- ❖ கிழக்கு மத்தியத் தரைக் கடல் பகுதியில் அதிக செறிவுமிக்க நைட்ரஜன் டை ஆக்சைடு காணப் பட்டது.
- ❖ குறைந்த மற்றும் நடுத்தர வருமானம் உடைய நாடுகளில் உள்ள 1 சதவீதத்திற்கும் குறைவான நகரங்களில் காற்றின் தரம் உலக சுகாதார அமைப்பினால் பரிந்துரை செய்யப் பட்ட வரம்புகளுக்கு இணங்க உள்ளது.

## பிரபலமானவர்கள், விருதுகள், மற்றும் நிகழ்வுகள்

### ஆசியாவின் பணக்காரர்

- ❖ கௌதம் அதானி 100 பில்லியன் டாலர் சொத்து மதிப்புடன் ஆசியாவின் பணக்காரராக மாறியுள்ளார்.

- ❖ உலகளாவியக் குறியீட்டில் அதானி 10வது இடத்திலும், ரிலையன்ஸ் இண்டஸ்ட்ரீஸ் தலைவர் அம்பானி 11வது இடத்திலும் உள்ளனர்.
- ❖ ப்ளும்பெர்க் பில்லியனர்கள் குறியீட்டின் படி, அதானி சென்டி பில்லியனர் ஆகவும் மாறி உள்ளார்.
- ❖ சென்டி பில்லியனர் என்பது 100 பில்லியன் டாலர் அல்லது அதற்கு மேல் நிகரச் சொத்து மதிப்புள்ள ஒரு நபரைக் குறிக்கிறது.

### பேராசிரியர் அலோக் சக்ரவால் எழுதிய புத்தகம்

- ❖ மத்தியக் கல்வி மற்றும் திறன் மேம்பாட்டுத் துறை அமைச்சர் தர்மேந்திர பிரதான், "பிர்சா முண்டா - ஜன்ஜாதிய நாயக்" என்ற ஒரு புத்தகத்தை வெளியிட்டுள்ளார்.
- ❖ இந்தப் புத்தகத்தை பேராசிரியர் அலோக் சக்ரவால் என்பவர் எழுதியுள்ளார்.
- ❖ இந்தப் புத்தகமானது பகவான் பிர்சா முண்டாவின் போராட்டத்தையும் சுதந்திர இயக்கத்தில் வனவாசிகளின் பங்களிப்பையும் வெளியே கொண்டு வருவதற்கான ஒரு விரிவான முயற்சியாகும்.



### சாமேலி தேவி ஜெயின் விருது




**Scroll.in reporter Aarefa Johari**  
**wins Chameli Devi Jain Award**

- ❖ 2021 ஆம் ஆண்டிற்கான ஒரு சிறந்தப் பெண் ஊடகவியலாளருக்கான சாமேலி தேவி ஜெயின் விருது ஆரிஃபா ஜோஹாரிக்கு வழங்கப்பட்டது.

- ❖ ஊடக அறக்கட்டளை இந்த விருதினை அறிவித்துள்ளது.
- ❖ ஆரிஃபா ஜோஹாரி மகாராஷ்டிராவின் மும்பையில் உள்ள 'ஸ்க்ரோல் நிறுவனத்தில்' பணி புரிகிறார்.
- ❖ சாமேலி தேவி ஜெயின் விருது என்பது சமூக மேம்பாடு, அரசியல், சமத்துவம், பாலின நீதி, சுகாதாரம், போர் மற்றும் மோதல்கள் மற்றும் நுகர்வோர் விழுமியங்கள் போன்ற கருப்பொருள்களைப் பற்றி அறிக்கைகளைத் தயார் செய்த இந்தியாவின் பெண் ஊடகப் பத்திரிகையாளர்களுக்கு பத்திரிகைத் துறையில் ஆண்டுதோறும் வழங்கப் படுகின்ற ஒரு மிகவும் மதிப்பு மிக்க அங்கீகாரமாகும்.

### அஸ்வினி ஸ்ரீவஸ்தவாவின் புத்தகம்



- ❖ அஷ்வினி ஸ்ரீவஸ்தவா எழுதிய "Decoding Indian Babudom" என்ற ஒரு புதிய புத்தகம், விடாஸ்டா பப்ளிஷிங் பிரைவேட் லிமிடெட் என்ற நிறுவனம் மூலம் வெளியிடப்பட்டது.
- ❖ இந்தியாவின் அதிகாரத்துவ அமைப்பைப் பற்றி ஒரு பத்திரிக்கையாளரால் எழுதப் பட்ட முதல் வகையான புத்தகம் இதுவாகும்.
- ❖ இது ஒரு சாமானியரின் பார்வையில் இந்தியாவின் நிர்வாக அமைப்பு மற்றும் நிர்வாகத்தின் செயல்பாட்டை எடுத்துரைக்கிறது..
- ❖ நிர்வாகத்தில் வணிகர்களின் நம்பிக்கையை அதிகரிப்பதன் மூலம் முதலீட்டைக் கொண்டு வரக்கூடிய நல்ல மற்றும் பயனுள்ள நிர்வாகத்தை அடைய இந்த நூலின் ஆசிரியர் "15 சூத்திரங்களை" பரிந்துரைத்துள்ளார்.

## முக்கிய தினங்கள்

### சர்வதேச வளர்ச்சி மற்றும் அமைதிக்கான விளையாட்டுத் தினம் - ஏப்ரல் 06

- ❖ ஐக்கிய நாடுகள் சபையின் பொதுச் சபையால் இந்த தினமானது அறிவிக்கப்பட்டது.
- ❖ மனித உரிமைகள், சமூகம் மற்றும் பொருளாதார வளர்ச்சி ஆகிய துறைகளில் விளையாட்டு ஏற்படுத்தக் கூடிய நேர்மறையான தாக்கத்திற்கு ஐக்கிய நாடுகள் சபை



அதிகளவில் அங்கீகாரம் அளிப்பதை இந்தத் தினம் குறிக்கிறது.

- ❖ 2022 ஆம் ஆண்டிற்கான இத்தினத்தின் உலகளாவிய கருத்துரு, "அனைவருக்குமான நிலையான மற்றும் அமைதியான ஒரு எதிர்காலத்தைப் பாதுகாப்பது: விளையாட்டின் பங்களிப்பு" என்பதாகும்.



## INTERNATIONAL DAY OF SPORT FOR DEVELOPMENT AND PEACE

